

Presentation of Supplementary Estimates

Sri A. Lakshmisaga (Minister for Law and Parliamentary Affairs).--Sir, on behalf of the chief Minister I beg to present the Supplementary Estimates for the year 1983-84 as required under 205 (1) of the Constitution of India.

Mr. Deputy Speaker.--Supplementary Estimates presented.

Legislative Business

Zilla Parishad and Panchayatraj Bill

Motion to Consider

ಶ್ರೀ ಅಬ್ದುಲ್ ದಜೀರ್ ಸಾಬ್. --(ಗ್ರಾಮೀಣಾಭಿವೃದ್ಧಿ ಹಾಗೂ ಪಂಚಾಯತ್ ರಾಜ್ ಮಂತ್ರಿಗಳು). ಮಾನ್ಯ ಅಧ್ಯಕ್ಷರೇ, ಸಂಯುಕ್ತ ಪರಿಶೀಲನಾ ಸಮಿತಿಯವರು ವರದಿ ಮಾಡಿದ 1983 ನೇ ಇಸವಿಯ ಕರ್ನಾಟಕ ರಾಜ್ಯದ ಜಿಲ್ಲಾ ಪರಿಷತ್ ತಾಲ್ಲೂಕು ಪಂಚಾಯತ್ ಸಮಿತಿ, ಮಂಡಲ್ ಪಂಚಾಯತ್ ಹಾಗೂ ನ್ಯಾಯ ಪಂಚಾಯತ್‌ಗೆ ಸಂಬಂಧಿಸಿದ ವಿಧೇಯಕವನ್ನು ಸರ್ವಾಲೋಚಿಸಬೇಕೆಂದು ಈ ಸಭೆ ಸೂಚನೆ ಮಾಡುತ್ತೇನೆ.

2-00 P.M.

The question was proposed

Mr. Deputy Speaker. Now the House Stands adjourned to meet again at 2. 0 clock today

(The House adjourned at one of the clock to meet again at Two of the Clock in the afternoon.)

(ಉಪಾಧ್ಯಕ್ಷರು ಅಧ್ಯಕ್ಷ ಹಿತವನ್ನು ಅಲಂಕರಿಸಿದರು)

† ಶ್ರೀ ಎಂ. ವೀರಪ್ಪನೊಯಿ (ವಿರೋಧ ಪಕ್ಷದ ನಾಯಕರು).--ಸನ್ಮಾನ್ಯ ಅಧ್ಯಕ್ಷರೇ 1984-85 ನೇ ಸಾಲಿನ ಆಯವ್ಯಯ ತ್ರವನ್ನು ನಾವು ಬಹಳ ಕುತುಹಲದಿಂದ ನಿರೀಕ್ಷೆ ಮಾಡುತ್ತಿದ್ದೆವು. ಏತಕ್ಕೆಂದರೆ ಪ್ರಥಮ ವರ್ಷ ಹೊಸ ಸರ್ಕಾರ ಬಂದಮೇಲೆ ಕೆಲವು ವಿಚಾರಗಳನ್ನು ಮಾಡಬೇಕಾಗುತ್ತದೆ ಯಾವುದೇ ಒಂದು ಹೊಸ ಯೋಜನೆಯ ಆಯಾಮದಲ್ಲಿ ಕಾಲಿಡುವಾಗ ಹಿಂದೆ ಮುಂದೆ ಆಲೋಚನೆ ಮಾಡಿಕೊಂಡು ಹೋಗಬೇಕಾಗುತ್ತದೆ. ಅರ್ಥ ಶಾಖೆಯನ್ನು ನಡೆಸಿಕೊಂಡು ಹೋಗತಕ್ಕಂಥವರು ಎಷ್ಟೇ ಬುದ್ಧಿ ವಂತರಾದರೂ ಕೂಡ, ಅದರಲ್ಲಿ ಕೂಡ ಮಾನ್ಯ ರಾಮಕೃಷ್ಣ ಹೆಗಡೆಯವರು 14 ವರ್ಷಗಳ ಕಾಲ ವನವಾಸವನ್ನು ಮುಗಿಸಿಕೊಂಡು ಬಂದರೂ ಕೂಡ

ಶ್ರೀ ಎ. ಲಕ್ಷ್ಮೀಸಾಗರ್. --ವನವಾಸವಾದನಂತರ ಬಹಳ ಒಳ್ಳೆಯ ಪ್ರಭಾವಿಯುತರಾಗಿ ಬಂದಿದ್ದಾರೆಂದು ರಾಮಾಯಣದಲ್ಲಿ ಉಲ್ಲೇಖವಿದೆ.

ಶ್ರೀ ಎಂ. ವೀರಪ್ಪನೊಯಿ. --ಆದರೆ ವನವಾಸ ಹೋಗಿ ಬಂದನಂತರ ರಾಮನಾಗಿಬಂದಿರುತ್ತಾರೆಯೋ ಅಥವಾ ರಾಮನಾಗಿಬಂದಿರುತ್ತಾರೆಯೋ ಎನ್ನುವುದು ಪ್ರಶ್ನೆ.

ಶ್ರೀ ಎ. ಲಕ್ಷ್ಮೀಸಾಗರ್. --ರಾಮಾಯಣದ ಪ್ರಕಾರ ರಾಮನಾಗಿ, ಧರ್ಮ ರಕ್ಷಕನಾಗಿ ಬಂದಿರುತ್ತಾರೆಂದು ವಾಲ್ಮೀಕಿ ರಾಮಾಯಣದಲ್ಲಿ ಉಲ್ಲೇಖವಿರುತ್ತದೆ.

ಶ್ರೀ ಎಂ. ರಘುಪತಿ. --ಮಾನ್ಯ ಮೊಯಿಲಿಯವರಿಗೆ ರಾಮಣನ ಚಿಂತೆ ಏತಕ್ಕೆ ಎಂದು ಕೇಳುತ್ತಿದ್ದೇನೆ.

ಶ್ರೀ ಎಂ. ವೀರಪ್ಪನೊಯಿ. --ಆಯಿತು ಇಲ್ಲಿಗೆ ಇದನ್ನು ಬಿಡೋಣ, ನಾವು ನಿರೀಕ್ಷೆ ಮಾಡಿದೆವು ಏತಕ್ಕೆಂದರೆ ನಾವು ಬಹುಶಃ ರಾಜಕೀಯವಾಗಿ 1969 ರಿಂದ ಸರ್ಕಾರದ ಆಡಳಿತದ ಮಟ್ಟಿಗೆ ನಾವು ಕೇಳಿ ತಿಳಿದುಕೊಂಡಿರತಕ್ಕಂಥದ್ದು ಏನು ಎಂದರೆ ಮಾನ್ಯ ರಾಮಕೃಷ್ಣ ಹೆಗಡೆಯವರು ಅರ್ಥಮಂತ್ರಿಗಳಾಗಿದ್ದು ಅವರ ಮೇಲೆ ದೊಡ್ಡ ಒಂದು ಆಪಾದನೆಯೂ ಕೂಡ ಇತ್ತು. ಅವರು ಸರ್ಕಾರವನ್ನು ಬಿಟ್ಟು ಹೋಗುವಾಗ ಸುಮಾರು 7½ ಕೋಟಿ ರೂಪಾಯಿಗಳು ಕ್ಯಾಷ್ ಬ್ಯಾಲನ್ಸ್ ಮಾಡಿ ಹೋದರು ಎಂದು ಇತ್ತು, ಮೊದಲು ನಮ್ಮ ಪಕ್ಷದಲ್ಲಿ ಇರುವಾಗ ಸ್ವಲ್ಪ ಕಾರ್ಯ ನಿರ್ವಹಣೆ ಚೆನ್ನಾಗಿ ಮಾಡುತ್ತಿದ್ದರು.